

## धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शनिवार २८ मार्च २०२०

### दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये . . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . . .

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करु या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

**गायन :** हे भगवान ....., गीत क. ३०८ वसुंधरे गा

**कुटुंब प्रमुख :** पिता, पुत्र आणि पवित्र आत्मा यांच्या नावे

**सर्व :** आमेन.

**कुटुंब प्रमुख :** परमेश्वर आपले घर आणि हृदय विपुल शांतीने भरीत असतो. आपण त्याची आराधना करु या. परमेश्वर सदैव सुवंदित असो.

**सर्व :** परमेश्वर सुवंदित असो.

## पश्चाताप विधी

**कुटुंब प्रमुख** : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

**सर्व** : सर्वशक्तिमान परमेश्वराजवळ व तुम्हा बंधूभिंर्निंजवळ मी कबूल करतो की, कल्पनांनी, शब्दांनी, कृत्यांनी व हयगायीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधूभिंर्निंना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

**कुटुंब प्रमुख** : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

**सर्व** : आमेन .

## दयायाचना

**कुटुंब प्रमुख** : हे प्रभो, आम्हावर दया कर .

**सर्व** : हे प्रभो, आम्हावर दया कर .

**कुटुंब प्रमुख** : हे गिव्रस्ता, आम्हावर दया कर .

**सर्व** : हे गिव्रस्ता, आम्हावर दया कर .

**कुटुंब प्रमुख** : हे प्रभो, आम्हावर दया कर .

**सर्व** : हे प्रभो, आम्हावर दया कर .

**आपण प्रार्थना करू या** : हे प्रभो, तुझी दयादृष्टी आम्हाकडे लव व आम्हाला मार्गदर्शन कर . तुझ्या साहाय्यशिवाय तुझ्या इच्छेप्रमाणे आचरण करणे आम्हाला अशक्य आहे . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र, आमचा प्रभू येशू गिव्रस्त ह्याच्याद्वारे करतो .

**सर्व** : आमेन .

## प्रभूशब्दविधी

पहिले वाचन : यिर्मया ११ : १८ - २०

**वाचक** : यिर्मया या पुस्तकामधून घेतलेले वाचन

माझे शत्रू माझ्याविरुद्ध कट रचत आहेत याची प्रभूने मला सूचना दिली . मी तर कतलग्वान्याकडे निमुटपणे नेल्या जाणा-या कोकरासारखा वागत होतो . माझ्याविरुद्ध कृष्णकारस्थाने माझ्या शत्रूंनी रचली आहेत याची मला कल्पना नव्हती . ते म्हणत असावेत, “झाड हिरवेगार आहे तोच त्याला तोडले पाहिजे . यिर्मयाचा काटा एकदा काढून टाकला की, मग कोणी त्याची आठवणही काढणार नाही!”

तेव्हा मी विनवणी केली, “हे सेनाधीश प्रभो, तूच खरा न्याय देतोस; कारण तुला मनातील भावना व विचार कळतात . माझी फिर्याद मी तुझ्यापुढे मांडतो, तू माझ्या शत्रूंचा सूड उगव आणि तो उगवताना मला तो पाहू दे .”

हा प्रभूचा शब्द आहे .

**सर्व** : देवाला धन्यवाद .

**प्रतिसाद स्तोत्र** :

**प्रतिसाद** : हे प्रभो, मी तुझ्या आश्रयाला आलो आहे .

१. हे प्रभो, माझ्या देवा, मी तुझ्या आश्रयाला आलो आहे .

माझा पाठलाग करणा-या सर्वपासून माझी सुटका कर,  
नाहीतर ते मला सिंहासारखे फाढून टाकतील आणि  
कुणी मला सोडवू शकणार नाही अशा ठिकाणी  
नेऊन माझ्या चिंधडया उडवतील .      **प्रतिसाद**

२. हे प्रभो, मानवजातीचा न्यायनिवाडा करणा-या देवा,

माझ्या बाजूने न्याय दे; कारण मी सात्विक व सरळ  
आहे; दुष्टांची दुष्टाई नष्ट होवो ! सात्विकाला स्थैर्य दे;  
विचार व भावना पारग्वणारा तू न्यायपरायण देव आहेस !      **प्रतिसाद**

३. देव माझा संरक्षक ढाल आहे. सरळ मनाच्या

लोकांचा तो उद्धार करतो . देव निःस्पृह  
न्यायाधीश आहे, तो मंदकोध आहे;  
दुष्टांचे तो नेहमीच पारिपत्य करतो .      **प्रतिसाद**

**जयघोष**

मी उठून आपल्या बापाकडे जाईन व त्याला म्हणेन “बाबा मी स्वर्गाविरुद्ध व तुमच्याविरुद्ध पाप केले आहे .”

**शुभवर्तमान :** योहान ७ : ४० – ५२

**वाचक :** योहानाच्या शुभवर्तमानातून घेतलेले वाचन .

**सर्व :** हे प्रभो , तुझा गौरव असो .

लोकसमुदायातील कित्येक जण येशूचे हे शब्द ऐकून म्हणत होते, “हा ख्रोखर तो संदेष्टा आहे.” कित्येक म्हणाले, “हा ख्रिस्त आहे.” पण दुसरे कित्येक म्हणाले, “ख्रिस्त गालिलातून येतो काय? दाविदच्या वंशाचा व ज्या वेथलेहेमात दाविद होता त्या गावातून ख्रिस्त येणार असे शास्त्रात सांगितले नाही काय?” ह्यावरून त्याच्यामुळे लोकसमुदायात फुट पडली . त्यांच्यातील कित्येक जण त्याला धरावयास पाहत होते, तरी कोणी त्याच्यावर हात टाकला नाही .

मग मुख्य याजक व परूशी ह्यांच्याकडे कामदार आले . त्यांना ते म्हणाले, “तुम्ही त्याला का आणले नाही?” कामदारांनी उत्तर दिले, “कोणीही मनुष्य त्याच्यासारखा कधी बोलला नाही !” त्यावरून परूशी त्यांना म्हणाले, “तुम्हीही फसला आहा काय? अधिका-यापैकी किंवा परूश्यापैकी कोणीतरी त्याच्यावर विश्वास ठेवला आहे काय? पण हा जो लोकसमुदाय नियमशास्त्र जाणत नाही तो शापित आहे .” त्याच्याकडे पूर्वी आलेला निकदेम हा त्यांच्यापैकी एक होता तो त्यांना म्हणाला, “एखाद्या माणसाचे ऐकून घेतल्याशिवाय व तो काय करतो ह्याची माहिती करून घेतल्याशिवाय आपले नियमशास्त्र त्याचा न्याय करते काय?” त्यांनी त्याला उत्तर दिले, “तुम्हीही गालिलातले आहा काय? शोध करून पाहा, की गालिलातून कोणी संदेष्टा उद्भवत नाही .”

**प्रभूचे हे शुभवर्तमान**

**सर्व :** हे ख्रिस्ता, तुझी स्तुती असो .

**चिंतन :** ‘जुना करार ही नवीन कराराची पूर्व तयारी आहे आणि नवा करार हा जुन्या कराराची परिपूर्ती आहे’ असे म्हटले आहे . इ.स.पूर्व ७ व्या शतकात होऊन गेलेला संदेष्टा यिर्मया हा आध्यात्मिक दृष्ट्या प्रभू येशूचा पूर्वसुरी होता . यिर्मया नीतीमान आणि सप्तवक्ता होता . समाजातील सर्वसामान्यांना न आवडणारा, परंतु आवश्यक असा उपदेश तो करीत होता . त्यामुळे अनेकांच्या रोपाला त्याला बळी पडावे लागले . त्याचा नाश करण्याचा कट रचला गेला .

यिर्मयाची परमेश्वरावर नितांत श्रद्धा होती . त्यामुळे त्याला विरोधकांची भीती वाटली नाही किंवा विरोधामुळे त्याने आपले सत्य बोलण्याचे व्रत सोडून दिले नाही .

ख्रिस्तालाही खूप विरोधक होते . ते त्याचा नाश करण्याची संधी पाहात होते . परंतु विरोधामुळे ख्रिस्त आपल्या ध्येयापासून मागे वळला नाही .

अनेकदा समाजामध्ये चांगली भूमिका वजावित असताना आपली टीकानिंदा होत असते . त्यामुळे निराश होण्याचे कारण नाही . प्रवाहाच्या विरुद्ध पोहताना त्रास होत असतोच . कोणीही सर्वांना संतुष्ट करू शकत नाही . माणसाला सत्य सांगावे लागते आणि ते सांगितल्यावाचून पर्याय नसतो . त्यामुळे खूप भोगावे लागते . सॉकेटीसला विषाचा प्याला आणि येशूला कूस सुटला नाही . ‘सुधारकावे रक्त पडे तेव्हा सुधारणा घडे’ हा जगाचा नियम आहे .

सर्वाना संतुष्ट करण्यासाठी आपण सत्याचा बऋळी देतो का? अनेकदा काही लोक स्वार्थामुळे चांगल्या विचाराला विरोध करतात . आपण त्यांच्यामध्ये सामील होतो की एकटे पडण्याचा धोका स्वीकारूनही सत्य तेच बोलतो? स्पष्ट आणि सत्य भूमिका घेतल्यामुळे ‘एकटा चलो रे’ अशी पाळी येते . त्यासाठी आपली तयारी असते का?

(संदर्भ: येशूसह चाळीस दिवस)

थोडावेळ शांत राहून आपण चिंतन करू या .

आपण प्रार्थना करू या : हे सर्वसमर्थ वापा, आम्ही करीत असलेल्या या प्रार्थनेचा तू स्वीकार कर व तुझ्या इच्छेप्रमाणे आचरण करण्यास आम्हाला कृपा दे . ही प्रार्थना आम्ही आमच्या प्रभूग्निस्ताद्वारे करतो .

### प्रभूची प्रार्थना

**कुटुंब प्रमुख** : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

**सर्व** : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

### शांतीवंदना :

**कुटुंब प्रमुख** : हे प्रभो, सर्व वाईटापासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्निस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

**सर्व** : कारण राज्य, अधिकार व गौरव सदासर्वदा तुझाच आहे .

**कुटुंब प्रमुख** : हे प्रभो येशू ग्निस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या ग्निस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

**सर्व** : आमेन

**कुटुंब प्रमुख** : प्रभूची शांती आपल्या बगेवर सदा असो .

**सर्व** : आणि तुम्हावरोवर सुख्दा .

**कुटुंब प्रमुख** : आपण एकमेकांस शांतीवंदन करू या .

आपण प्रार्थना करू या : हे प्रभो, या पवित्र संस्काराच्या कृपासामर्थ्याने आमची पापापासून मुक्तता कर . आमचे दररोजचे आचरण तुला संतुष्ट करणारे वनव . ही प्रार्थना आम्ही आमच्या प्रभूग्रिस्ताद्वारे करतो .

**सर्व** : आमेन .

### समारोपविधी

**कुटुंब प्रमुख** : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**सर्व** : आमेन .

**कुटुंब प्रमुख** : आपण सर्व ग्रिस्ताच्या शांतीत जाऊ या .

**सर्व** : देवाला धन्यवाद .

### करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

**गायन** : अंतर माझे ..... गीत कमांक : वसुंधरे गा २३९

